

# మనోరమ

శ్రీ రాజేంద్ర

పెళ్లి చూపులకు వెళ్లి నేనూ, మా నాన్నాగారూ అప్పడే ఇంటికి తిరిగి వచ్చాము. వచ్చిన బిడునిముసాల్లోనే మానుయ్యకూడా వచ్చాడు. వస్తూనే వచ్చిన పని కాస్తా వివరించేశాడు.

“అమ్మాయికి త్వరలో పెళ్లి చేసేయాలనుకొంటున్నాం. కేరే వరుణ్ణి అన్వేషించడమెందుకని మన వాడికి యిచ్చి చేసేద్దామనుకొన్నాను” అని తన ఉదారతను ప్రకటించి, అందరి ముఖాలూ ఎలా వున్నాయో అని చూశాడు.

ఎవ్వరం వెంటనే మాట్లాడలేక పోయాము. నాన్న మాత్రం “ఆఁ ...” అన్నాడంటే. ఆళ్ళర్యంతో ఉక్కిరి బిక్కిరి అయ్యాను నేను.

మా మానుయ్య ఒక పెద్ద లక్షాధికారి. ఆయన ఎప్పుడూ మీదిమాపులు చూసేమనిషి అంటుంటారు. దారి తప్పి కూడా, తనకంటే తక్కువస్థితిగలవారింటికి వెళ్ళడు. నోరు తప్పి కూడా హీనమైనవారితో ప్రసంగించడు. గత మూడేళ్లుగా మా యింటికి, వారి యింటికి మధ్య రాకపోకలుకూడా లేవు. నాకు మాత్రం మానుయ్య కూతురు మనోరమతో పరిచయముంది. కొంతవరకూ స్నేహమావుంది. ఇద్దరం ఒకే కాలేజీలో చదువుకొన్నాము. ఆమె సహజ సౌందర్యకంటే, ఆమె అలంకరణ ఆమెకు ఎంతో అందాన్నిచ్చేది. మానుయ్య కూతురయినా నేనే నాడూ ఆమెతో అంత చనువుగా ప్రవర్తించివుండలేదు. ఆమె ఒక లక్షాధికారి కుమార్తెగనక, నాకు సరయిన గౌరవం ఆమె ఇవ్వకపోవచ్చు! అలాంటప్పుడు మనమై ఆమెతో అట్టే సంబంధం వుండుకోవడం మంచిది కాదనుకొన్నాను. రెండుమూడు మార్లు ఆమె పిలిచింది ఇంటికి; వెళ్ళాను వచ్చాను. అంతే!

మొదట్లో ఆమెపై నా కెలాంటి అభిప్రాయమూ వుండేదికాదు. ఆమె గుణంలో ఎలాంటిదీ, అందంలో ఎలాంటిదనికూడా నేను ఆలోచించలేదు. ‘ఆమె

అందని ప్రానిపండ్’ని నాకు తెలుసు. ఆమెను నా వశంచేసుకోవచ్చునా, ఆమె అందంగావుందా, ఆమె మంచిదా, ఆమెను ప్రేమిస్తే ... ఇలాంటి ఏ ఆలోచనలకూ నేను స్థానమివ్వలేదు. ధోరణి అదోరకంగా నుంటుండేది.

కాలేజీలోని ప్రతి అమ్మాయినిచూసి, ప్రతిమారు ఈ అమ్మాయి బావుంది, ఆ అమ్మాయి బావుంది ... ఈ అమ్మాయిని ప్రేమిస్తే, ఆ అమ్మాయిని ప్రేమిస్తే ఇలా వుండేవి ఆ నాటి నా ఆలోచనలు. ఇద్దరమ్మాయిలకు ‘లవ్ లెటర్స్’ వ్రాశాను. ఒకమ్మాయి ప్రత్యుత్తరమే వ్రాయలేదు. మరొకమ్మాయి చీవాట్లు పెడుతూ వ్రాసింది!

2

మనోరమ ఆస్థిపాస్తుల వివరాలు తెలిసిన ప్రతి వాడూ, ఆమెతో స్నేహం చేసుకోనేవారు. కొంత కాలం స్నేహంచేసిన తరువాత ఇక ఓషికపట్టలేక, తాము ఆమెను ప్రేమిస్తున్నట్లు ఏదో విధంగా తెలియజేసేవారు. ఆమె అందరి ప్రేమల్ని నిరాకరించింది. అందరితోటీ ‘పోషల్ గా మూవయేది.’ తదాధారంతో యువకులు ఆమెప్రక్క చేరేవారు. పికార్లకూ, సినిమాలకూ వెళ్లేవారు. తర్వాత కొంతకాలానికి - “డియర్ నేను నిన్ను ప్రేమిస్తున్నా, నువ్వొక దేవతవు. నీవులేని నా జన్మవృధా!” అని ఎదుటనో, ఉత్తరాల ద్వారానో తెలియజేసుకొనేవారు. అంతటితో వారిమైత్రికి అంతరాయం ఏర్పడేది.

ఆ తర్వాత అనిపించింది నాకు ఈమె నిజంగా ఉత్తమరాలని. యువకులు నేర్పిన మాటలకు, ప్రేమించే పద్ధతులకు, ఎత్తుగడలకూ లాంగకుండా, ఇంత నిబ్బరంగా నిశ్చలంగావున్న ఈ సాధ్వి యువతులకు ఆదర్శయువతి అనుకొన్నాను. అయితే నా సుట్టుకు నేను మాత్రం ఆమెను ఏనాడూ కోరివుండలేదు. ఆ వాంఛే నాలాలేదు. అయితే ఆమె నా

ప్రేమను అర్థించివుంటే నూటికి నూరుపాళ్లు కాదని వుండను.

వరూధినిలాంటి ప్రబంధకవ్య కాకపోయినా మనో రమ చక్కగా వుంటుంది. కుబేరనికి కాకపోయినా ఒకస్థితిపరునికి కూతురై జన్మించింది. అందులో ఈ మె 'ఏకైక కుమార్తె' మా మామయ్యకు.

ఇక నేనా ... సతీసరి ! మానాన్న ఒకనూర్లు మేస్తారు. అప్పట్లో మా మామయ్యవాళ్లుకూడా మా లాంటి వాళ్లేనట. అంచేత మా అమ్మను మా నాన్న గారి కివ్వటం జరిగింది. అప్పటిలో మా నాన్న గారి లాంటి నెలజీతంతీసే వరుడు లభించడమే ఒక పెన్నిధి లభించినట్లయిందటవారికి ! మా అమ్మ తమ్ముడే ఈ మామయ్య.

చిన్నప్పుడు చాలామార్లు మా మామయ్య పూరికి వెళ్ళాను. ఏనాడూ నన్నాయన ఆప్యాయంగా మృదయ పూర్వకంగా పలకరించినట్లు నాకు జ్ఞాపకం లేదు. అలాంటివ్యక్తి, ఈ నాడు హఠాత్తుగావచ్చి, ఇంతటి ప్రీయంగా మాట్లాడుతుంటే ఆశ్చర్యం వేయదామరి !

ఆయన నన్ను గురించి నలుగురితో హీనంగా మాట్లాడడం నేనెరుగుదును. ఎంతలా ఎంతమార్లు. ఆశ్చర్యకరమైనమార్లు! మిమ్మల్ని ఒకనాడు చెప్పతో చావమోదిన మనిషి, మరొకనాడు మిమ్మల్ని పూజించడానికి పూసుకొంటే మీ కెలా వుంటుంది ? నేను ఆ నాటినుంచీ ఈ నాటివరకూ ఒకే విధంగా వున్నాను. కాదంటే ఆ నాడు ఒక విద్యార్థిని, ఈ నాడు చదువు పూర్తిచేసి ఉద్యోగం చేస్తున్నాను. అంతే !

ముందులేని పెద్ద బిశ్వర్యంగానీ, పెద్ద ఘోరా గానీ, లేదా అదనంగా మరే అర్హతగానీ ఈ నాడు వారగ లేదు. అలాంటిప్పుడు ముందులేని అభిమానం ఇప్పుడు ఎక్కట్లుంచీ వచ్చింది ! పోనీ బంధుత్వం మీద, అభిమానం పుట్టించనుకొందాం మామయ్యకు ! మనోరమ నన్ను చేసుకోడానికి ఎలా అంగీకరిస్తుంది ? ఆమెకు ఇష్టంలేనిది మామామయ్య ఇంతదూరం అడే పనిగా వస్తాడా !

అమ్మవచ్చి మామయ్యనుచూసి అదరిపోయింది. నాన్న ఆయన దగ్గర చాలాకాలంకైతం నా చదువు కోసం 'రెండువేలు' తెచ్చాడు ! ఆ డబ్బును వనూలుచేసుకేళ్ల డానికి వచ్చాడేమో. అలా అయితే కొంపమునిగినట్లే అనుకోన్నట్లుంది అమ్మ కొద్ది భయంలో, కోపంతో తీవ్రంగా ఆయనపై పు చూసింది, ఒక నిమిషంవుండి-

“ఎప్పుడొచ్చావురా !” అంది ఆనలేక.

“ఇప్పుడే వచ్చా నక్కయ్యా! పెళ్ళి విషయం మాట్లాడాలని వచ్చాను. మళ్ళీ ఇప్పుడే వెళ్లాలి...” అన్నాడు మృదువుగా మామయ్య.

“పెళ్లవరికీ” ఆశ్రుతతో ప్రశ్నించింది అమ్మ. నేను అమ్మ కేసిచూసి చిన్నగా నవ్వాను.

“ఎవరకేమిటి ? నీ కొడుక్కీ, నా కూతురికీనూ” అన్నాడు మామయ్య గంభీరంగా నవ్వుతూ.

“ఆ ... నిజం ఎంత దయరా నీకు మేనల్లుడి మీద ...” అంది అమ్మ వ్యంగ్యంగా ! మామయ్య బాధ పడ్డట్లుగుపించాడు. ముఖంలా హఠాత్తుగా రంగుమారి, మరికాసేపటికి యధాస్థితికి రాగలిగాడు.

“అసలు నాను అదినుంచీ రామమీద మంచి అభి ప్రాయంవుంది. అమ్మాయిని రామానికి ఇవ్వాలనే ఏనాటినుంచో అనుకొంటున్నాను. ఇప్పుడు సమయం వచ్చింది గనక, ఇప్పుడేవచ్చి చెబుతున్నాను. ఈ విషయం ముందే చెప్పడం బావుండవని ... ఇంత కాలం పరధ్యానంగా వున్నాను.”

పచ్చి అబద్ధం ! ఏమూఢుడూకూడా ఈ విషయాన్ని విశ్వసించలేడు, మా నాన్నని ఎదుట ఈ మనిషి హేళనగా మాట్లాడడం నేను నా చెవులారా విన్నాను. తన కూతుర్ని ఏమహావ్యక్తికో యిచ్చి చేస్తానని ఆయన ప్రగల్భాలు పలుకుతుండటంకూడా నేనే విన్నాను. వేరే సాక్ష్యమే అక్కలేదు.

ఒకమారు పండుగకు నన్ను ఆహ్వానించింది మనో రమ. నేను వెళ్ళాను, నేను గదిలో కూర్చుని ఏదో పత్రికను త్రిప్పుతున్నాను. కాఫీ తెస్తానని మనో రమ పంటింటివేపు వెళ్ళింది. మధ్యలో మామయ్య



ఎదురయి అంటున్నాడు.

“వాడిని ... ఆ దర్శితుణ్ణి ఎందుకు రానిచ్చావు ఇంటికి, ఇలాంటి వెధవల్నంతా ఇంట్లో చేరుస్తూ వుంటే మన పరువు మర్యాదలు నిలుస్తాయా ... డిగ్నిటీ చెడుతుంది...” మనోరమ ఆయన మాటల్ని విని పీంచుకోనట్లుంది. మలో ఐదునిముషాల్లో విలాసంగా కాఫీ తీసుకోచింది. నేను ఆప్పుడే లేచివచ్చేద్దా మనుకోన్నాను. అయితే మనోరమ సత్ హృదయానికి సలాము కొట్టాల్సి వచ్చింది. వెంటనే వచ్చేస్తే మనోరమ బాధపడుతుంది. అందుకని వుండిపోయాను. మనోరమ ఒక అర్థగంటనేవు ఏవేవో కబుర్లు చెప్పింది. పరధ్యానంగా వింటూ, అక్కడక్కడా ఒక్కొక్క మాట వేశాను. ఆ తర్వాత ఆమె దగ్గర పిడ్డోలు తీసుకొని వచ్చేశాను. మళ్ళీ నాలుగయిదుమార్లు పిలిచింది. నేను వెళ్ళదలచుకోలేదు. వెళ్ళలేదుకూడాను. మళ్ళీవెళ్ళి ఆవమానింపబడడంకంటే నోరుమూసుక రూములోపడి వుండటం మంచిదనుకోన్నాను.

ఆ తర్వాత అంటే ఫ్రెనల్ ఇయర్ లో కొంత గలబా జరిగింది. ఒక కాలేజీ లెక్చరర్ లో మనోరమ ప్రేమ, ప్రేమకలాపం సాగుతున్నట్లు ప్రచారం జరిగింది. ఒక రోజు కాలేజీ ఆవరణలో మనోరమ ఆ లెక్చరర్ని దుర్భాషలవాడుతూ వుండటంమాసి విన్న కొందరు మనోరమను నిర్దోషిగానూ, నిష్కల్మష హృదయగానూ తీర్మానించారు. ఆ కొందరిలో నేనూ ఒకణ్ణి. లెక్చరరుగారికి మాత్రం ఆ అపవాదు శాస్త్రుతంగా వుండిపోయింది. ఆయన మనోరమను వరించడానికి యత్నించినట్లూ, తిరస్కరింపబడి అవమానింపబడినట్లూకూడా పెద్ద ఎత్తున ప్రచారం జరిగింది.

3

కాఫీ తీసుకరావడానికేమో అమ్మ లోపలి కెళ్ళింది. నాన్న ఇంచాకా విస్తుపోయి కూర్చుండిపోయివుండి, చాల నేపటికి తేరగొని సంభాషణకు వుపక్రమించాడు.

“చాల సంతోషించదగినవార్త తెచ్చావుగానీ. అంతా ఎలా వున్నారు. ఈ సుధ్య అక్క-గారికి జబ్బు

చేసిందన్నారు. మీ అక్కయ్య వెళ్ళిచూసి రావాలన్నది. ఇక్కడ నాకు పనులు తొందరగా వుండటం మూలంగా పూర్తి సమాచారం తెలిసినతర్వాత వెళ్ళువులేయని ఆవేశాను” అన్నాడు నాన్న మామయ్య మళ్ళీ బాధపడ్డట్లుండి, రెండు నిముషాలు ఏంమాట్లాడలేకపోయాడు. ముఖంరంగు మారింది, కళ్ళ తగ్గింది.

“ఇప్పుడేం ఫరవాలేదు. ఆ మధ్య యేదో చిన్న జబ్బుచేసింది అంతే” అని ఇంటికప్పుకేసి చూశాడు. కప్ప వెదుర్ల లాంచి సన్నటిదుమ్ము రాలింది. తల పంచి కళ్ళు తుడుచుకొన్నాడు. దుమ్మురాలితే వచ్చే కంటినీటికంటే ఆధికంగా కళ్ళనీళ్లు పచ్చిన్నట్లుంది. పంచ చాలా తడిసింది.

ఇంతలో అమ్మ కాఫీ తెచ్చింది. కాఫీ రుచి చూసి క్రిందవుంచి నా వేపు చూశాడు. నేనింతవరకూ ఓ మూల చిన్నపాత స్టూలుమీద కూర్చుని, వార పత్రిక ముఖానికి అడ్డంచుకొని, వోరమాపులు చూస్తూ (అమ్మాయిలాగా) చదువుతున్నట్లు నటిస్తున్నాను.

“రామం!” అన్నాడు మృదువుగా అనాలనే ప్రయత్నంలో విఫలం.

పత్రికను క్రిందికితీసి. “ఏంమామయ్యా” అన్నాను.

“వెంటనే ప్రయాణంవు, ఇప్పుడే వెళ్ళాం. మనోరమ నిన్ను వెంటనే తీసుకరమ్మంది” అన్నాడు. నేను అలాగేనని లేచి రూముకెళ్ళాను. చక్కటి చల్లటి ఆలోచనలు తెరలు తెరలుగా వస్తూవుంటే, బుట్ట గాలిలో తేలిపోతున్నట్లునిపించింది.

ముఖం కడుక్కొని వచ్చి బట్టలు మార్చుకొని, క్రాఫు సరిచేసుకొని తయారయ్యాను. ప్రదర్శనకు రెడీ అయిన బొమ్మలాగా. వెనె తీసి కేబులో వుంచుకొని మామయ్య దగ్గరికి వెళ్ళాను. వస్తానంటూ లేచారాయన. ఇద్దరం బయలుదేరాము. డ్రైవరు స్టార్ట్ చేశాడు. మామయ్య ముందు కూర్చున్నాడు. నేను వెనుకసీట్లో కూర్చున్నాను బండికదిలింది.

ఇంతకు ముందే వెండిచూపులకు వెళ్ళి వచ్చాను. అక్కడ నేనుగనక ఊరి అని అన్నట్లుయితే ఫరిసివెలా

వుండేది! ఎందుకో నాకా అమ్మాయి నచ్చలేదు! మరీ! ఇంటికి వెళ్ళి వుత్తరం వ్రాస్తానుండీ అని వచ్చేశాము. ఈ మాటతో మా ఆభిప్రాయం తెలుసుకొని వుంటారు బహుశా...!

మనోరమను నాకివ్వడానికి దోహదమిచ్చిన పరిస్థితులేవో కొత్తగా ఏర్పడివుండాలి! లేకపోతే నాకిధాన్యు తగిలేదిగాదు. నేను మనోరమను హృదయ పూర్వకంగా సంతోషంతో స్వీకరించగలను.

నేను అప్పట్లో ఒక భాగ్యవంతుడుగా వుండి వుంటే తప్పకుండా ఆమెను ప్రేమించే వుండేవాణ్ణి. ఆమెను ఆకర్షించడానికి సర్వవిధాలాయత్నించి వుండేవాణ్ణి. నా దరిద్రం మాత్రమే ఆమెను నాకు దూరం చేస్తూ వచ్చింది. ఈ నాడు అయాచితంగా 'అదృష్ట'మనే అందాలరాణి నన్ను పరిస్టాంది. ఇందుకు కారణాలు ఏవైనా కానీగాక, మనోరమను పరించి తీరుతాను... ..!

ఈ నిశ్చయానికి వచ్చేసరికి మనోరమ నుండర మూర్తి నా హృదయ ఫలకంపై నృత్యం చేయవారం భించింది. ఆమె నడకలో, కదలికలో, ఆమె కట్టె సన్నటిచీరలో ... ఆమె నయనాల్లో ఆ ముఖంలో ఆ చిలిపినవ్వులో .. ఆమె సహజమైన కలుపుగోలు తనంలో, నిష్కాపట్యంలో, నిగర్వమైన సంభాషణలో, నిరాడంబరనడవడిలో నాకు అందం గోచరించింది; ఆకర్షణాకనిపించింది. అదివరకు ఆమె రూపు రేఖల్ని గూర్చి నేను ఆలోచించలేదు. ఇప్పుడు ఆలోచించవలసిన తరుణం వచ్చింది గనుక హృదయం ఊయలలూగింది. చల్లగా మెల్లగా గగన వీధిలో విహరింపసాగింది.

మనోరమను చూచి చాల కాలమైంది. అప్పటికే వికసించి, వికశిస్తూన్న ఆమె యావన కుసుమం, నేడు ఇంకా వికసించి లేన ఘుమఘుమల్ని వెదజల్లుతూ వుండవచ్చు. ఏమయినా నేను అదృష్టవంతుడననే భావం ఏమూలో వుద్భవించి నన్ను సురూత లూగించింది. నేనా రోజుల్లోనే మనోరమను ప్రేమించి వుంటే, తప్పక ఆమె నా ప్రేమ మాలను స్వీకరించి

నన్ను మనసారప్రేమించి, నన్నలరించి, ఇద్దరం ప్రేమికులుగా వివాహంచేసుకొని వుండేవారం! ఆమె నాపట్ల ప్రదర్శించిన కైఖరిని జ్ఞప్తికొచ్చుకొంటే, అప్పట్నుంచీ, ఆమె నన్ను ప్రేమిస్తూ వుండేమోనని కూడా ఆనిపించింది.

కారు ఆగింది.

“హల్లోరామం” అన్నప్పుడు మధుర స్వరం వినిపించింది. కిలకలా నవ్వుతూ మనోరమ నా చేయి అందుకొని, ఆహ్వానించింది. అప్పుడు ఆమె చేయి వణకడం నేను గమనించాను. కారుదిగి ఆమెను వెంబడించాను. ఒక గదిలోకి తీసుకెళ్ళింది నన్ను.

చక్కగా అలంకరింపబడివుండగాది. నన్ను గదిలో కూర్చోబెట్టి చీరువాసుంచి ఒక కవరు తీసింది. ఆ కవరు ఆమెచేతికి తీసుకొన్నప్పుడు, ఆమె ముఖాన్ని సిగ్గుదొంతరలు కప్పివేసినయ్. కవరును నా ముందుంచింది. ఆమె కనుగొలుకుల్లో ఎంచేతో అశృవులు నిండినయ్. కళ్ళలోకి మాశాను. ఆమెకళ్లువాల్చి తలకూడావాల్చి కూర్చుంది. ఏదో పుస్తకం తీసుకొని ముఖానికి అడ్డంవుంచుకొంది. మధ్యలో ఒక పేజీ తెరిచి చూస్తూవుంది. నేను తొందరపాటుచెంది, కవరుమీదిపేరు, నా పేరైవుంటుంమాసి, కవరు తెరిచి అందులోని కాగితాలు తీశాను. అదొక వుత్తరం.

రామం!

అన్యదాభావించవద్దు. ప్రస్తుతి పరిస్థితిలో నీ ఎదుట మాట్లాడలేకపోతున్నందుకు క్షమించాలి. నా హృదయం, గాయాలతో కూడివుంది. నీ మధుర వాక్కులు వింటేగాని ఆ గాయపడిన హృదయం ఆరోగ్యం పొందజాలదు.

నేను నిన్ను ఏనాటినుంచో ప్రేమిస్తున్నాను, నువ్వు గ్రహించలేకపోయావు. నీతో ఎంతో సన్నిహితంగా వుండాలని ప్రయత్నించాను. నువ్వు మాత్రం నీ వెవరో, నేనవరో అన్నట్లు, సాధ్యమయినంత దూరంగా వుండటానికే ప్రయత్నించావు. అందుకు కారణం - మానాన్న ప్రవర్తన అనికూడా నాకు తెలుసు. నిన్ను, మీ కుటుంబాన్నికూడా

నాన్న ఇంతవరకూ చాల నీచభావంతో మాస్తూవున్నాడన్న విషయం వాస్తవమే. ఆయన తన సంపత్తిని చూసుకొని గర్వపడుతూ, సామాన్యుల్ని మరిచాడు. సామాన్యుల్లోకూడా రత్నాలంటి వారుంటారనే విషయం ఆయనకు తెలియకపోయింది. నాకు ముఖ్యమైంది బంధుత్వంకాదు. నిన్ను గూర్చి, నీ వ్యక్తిత్వాన్ని గూర్చి నాకు బాగా తెలుసు. నేను తెలుసుకోగలగడం, నిజంగా అది నా అదృష్టం. ఆదినుంచీ నీ ప్రవర్తన మాస్తూనే వున్నాను. నువ్వు ఏనాడూ మా నాన్న ఆస్తిపాస్తులకు విలువయిచ్చి వుండలేదు. నీకు నిజంగా డబ్బుమీద కాంక్ష వున్నట్లయితే, నన్ను ఆకర్షించడానికి ప్రయత్నించివుండేవాడవు. నువ్వలా ప్రయత్నించనందుకే, నాకు నీ హృదయ పవిత్రత తెలిసివచ్చింది. నాకు నీ లాంటివాడేకావాలి. కేవలం మా నాన్న డబ్బుకు ఆశపడి, నన్ను పెళ్ళి చేసుకొనువారు, ఆ డబ్బు హాసించిపోతే, నన్ను నీచంగా చూడవచ్చుగదా ?

నన్ను ప్రేమిస్తున్నట్లు ఎంతోమంది యువకులు నాముందు నటించారు. సోదరులుగా నేనెంచిన ప్రతివాడూ నన్ను తమ ప్రేయసిగా చేసుకోజూశారు. అడది ఏమాత్రం చనువిచ్చినా, తదాధారంతో యువకులు ఎంత నీచానికి వూసుకొంటారో నేను బాగా తెలుసుకోగలిగాను. అయినా ఆ విషయాన్ని బహిరంగపరచకుండా, కాస్త జాగ్రత్తగా మెలగుతూ, మామూలుగానే వుంటూ వచ్చాను.

నాకు పెళ్ళిచేయాలన్నాడు నాన్న. రామాన్ని తప్పించి మరొకర్ని చేసుకోలేనని చెప్పాను. ఆయన ఆపాదమస్తకం కంపించిపోయాడు. అమ్మకూడా అసహ్యపడింది.

“అలాంటి దర్శిదునికి నిన్ను కట్టబెడుతామా” అన్నాడు నాన్న కోపంగా.

“ఇదంతా వాడిపన్నాగమే. లేకపోతే యిది వాణ్ణి కట్టుక ఏడుస్తానంటుందా ?” అంది అమ్మ. ఇద్దరూ నన్ను తెగదూషించారు. ఎవరో ఒక ఇంజనీరుకు ఇచ్చి చేస్తానన్నాడు నాన్న. నేను చేసుకోనన్నాను. చచ్చినట్లు చేసుకతీరాలన్నాడు. “పెళ్ళి చేసుకోవడం నేనుగానీ మీరుకాదని” గట్టిగా చెప్పాను. దానితో మహాకోపం వచ్చిందాయనకు. నన్ను నోటికొచ్చినట్లల్లా తిట్టాడు. నేను మన పొట్టి శ్రీరాములు గారిలా గాని రాహుళీరవ్రతం వూనేశాను. అమ్మ నా మీద అప్పటికి నానుభూతి చూపించింది. నాన్నను అంగీకరింపజేసింది.

రామం! నువ్వు తప్పక, అంగీకరించగలవనే విశ్వాసం నాకువుంది గనకనే, నేను ధైర్యంగా ఇట్లో పోరాడాను. నీ పవిత్ర హృదయానికి తలొగ్గుతాను. కరుణించురామం !

మీ  
‘మనో’

ఉత్తరాన్ని అడ్డం తొలగించకుండా కొద్దిసేపు ఆలూచించాను. ఆమెతో ఎలా మాట్లాడాలో తోచలేదు.

“రామం” అన్న మనోరమ పలుకులతో ఉత్తరం దించి, తలెత్తి చూశాను. ఆతృతతో చూసింది నా ముఖంలోకి. “మనో...” అన్నాను అప్రయత్నంగా నవ్వుతూ. ఆ నవ్వు నా కెలా వచ్చిందో... నాకే ఆశ్చర్యం.

“ఏమంటావ్ ?” మనోరమ ప్రశ్న.  
“ఏమంటాను ... నీ లాంటి అందాలరాణి, అయ్యా చితంగా...”

“రామం!” అంటూ వచ్చి నా మెడ కొగలించుకొంది. దగ్గరకు లాక్కుంటూ వుండగా ఆవరణలో కొయిల జయగీతి పాడింది.